

ЗВОН

Беларуская штодзённая полі-
тычна-літаратурная часопісь.
Рукапісы павінны быць пе-
рапісаны чытальна. Апла-
та прынятых рукапісаў за-
лежыць ад рэдакцыі. Рука-
пісы назад не выдаюцца.
Адрэс рэдакцыі і адміністрацыі:
м. Менск, Юбілейны дом.
Цана нумару 1 марка.

ГОД ВЫДААННЯ I.

РЭДАКЦЫЯ адчынена штодня
ад 9—12 гадз. і ад 5—7 гадз.

Цана абвестак:

за 1 радок за тэкстам . 2 м.
шукаючым працы, за
абвестку . . . 2 м.

№ 21.

Менск, Пятніца 10 кастрычніка 1919 г.

№ 21.

На гэтых днях адчыняюцца Беларускія курсы для настаўнікаў Меншчыны. Запіс на курсы адбываецца штодня ў Беларускай Школьнай Радзе, (Захараўская вул., 6. Юбілейны Дом) ад 11—2 гадзін і ад 5—7 у вечары.

Кіраўнічы курсамі Я. Лесін.

Ня маюць прытулку.

Менск—сэрца Беларусі, яе этнографічная сталіца. Так пішуць у газэтах і так думаюць людзі, каторыя жывуць па-за межамі Беларусі. Але мы мусім зазначыць, што гэта памылка і няпраўда, бо хіба можна быць дзе-небудзь на свеце, каб сам народ у сваёй уласнай сталіцы ня меў сабе прытулку? А беларусы ў Менску ня маюць прытулку. Іх, адвечных гаспадароў гэтага места, выціснулі адсюль, адкуль толькі можна было выціснуць. Беларусам пакінулі толькі права глядзець на тое, як жывуць іншыя ды моучкі сьціскаць кулакі, распаляючы ў сэрцы помсту.

Была ў беларусаў настаўніцкая сямінарыя ў Менску. Яна перажыла самыя цяжкія часы большавізму і ўсе чакала лепшай долі. Месцілася яна па Захараўскай вуліцы № 43, мела сваю маетнасць і цэлы штат настаўнікаў. А гдзе яна цяпер? Маетнасць яе паразьбіралі сквапныя людзі, а памяшканьне занялі тыя, хто ўжо сапраўды цераз хлеб—хлеба шукае. Паглядзі, чытачу, хто цяпер месціцца ў будынку беларускай сямінарыі і запытай сябе, ці-ж не маглі яны знайці сабе іншага месца, каб хоць крошчу шанавалі той народ, установы каторага павыкідалі на вуліцу?!

Была ў Менску беларуская гімназія на Александраўскай вуліцы, а паглядзі, чытачу, хто там цяпер месціцца і запытай сябе, ці-ж не маглі яны знайці сабе лепшага месца, каб не хацелі крыўдзіць таго, хто праз жыццё зьдзек і паняверку?!

Быў у Менску Настаўніцкі Інстытут, каторы стаў вышэйшай пэдагагічнай беларускай школай. Месціўся ён у скарбовым памяшканьні, дзе была колісь расійская рэальная гімназія, а паглядзі, чытачу, хто цяпер займае тое памяшканьне і запытай сябе, ці-ж не наўмысьле ўсе гэта робіцца, каб спраўдзіць словы: „на каго Бог, на таго і людзі“. Ці-ж не маглі яны, маючы сілу і ўладу, знайці сабе іншага мейсца,

каб хацелі жыць у дружбе і згодзе з тым народам, каторы нацярпеўся столькі гора, сылез і пакуты?

Не, мімаволі хочацца сказаць, што ўсе гэта робіцца наўмысьля, нарокам і сьвядома чыніцца крыўда і незабываемая абраза. Мабыць нехта сьвядома стараецца ўсякімі спосабамі змагацца з беларушчынай і ставіць беларусам перашкоды. Бо ня можна, напрыклад, дапусьціць, каб той шпіталь, што займае цяпер памяшканьне інстытуту, зрабіў гэта сам, без парады з некім іншым, хто выкарыстаў яго для змаганьня з беларушчынай.

Гэтыя тры прасьветныя установы беларусы толькі і мелі і яны разрушаны.

Польская ўлада павінна зьвярнуць на гэта ўвагу, і, калі яна шануе свайго Дзяржаўнага Начальніка, каторы лічыць сябе прыхільнікам і прыцэлем беларушчыны, то мусіць зараз-жа зрабіць станочныя заходы, каб загладзіць прычыненую беларусам у іх уласным горадзе цяжкую крыўду. Польская ўлада павінна гэта зрабіць, калі мае дзяржаўны розум і разумее свае становішчы, бо сталое так, што беларусам пакінулі адно толькі право,—право пазіраць на жыццё іншых ды моучкі сьціскаць кулакі, распаляючы ў сэрцы помсту.

Якіе будуць школы на Меншчыне.

Школьная справа апынулася цяпер у самых дрэнных варунках. Да гэтага часу няма аб рэформе школ ніякіх агульных распараджэньняў. Школа народная вісіць у паветры, і ці будзе распачата навука па вясковых школах праз месяц—няма ведама. Усе стараньне галадаючага настаўніцтва ні да чаго ня прыводзе, і яшчэ настаўніцтва Менскага павету тые ці іншыя інфармацыі адтрымлівае з Менску і пачынае само арганізавана сьсялян, каб уласнай ініцыятывай паставіць беларускую народную школу на моцны грунт, а што датычыць настаўнікаў з далёкіх павеатаў, то яны ходзяць дома ў поўным нязнаньні: калі адчыняцца школы, на якой выкало-

вай мове, хто будзе зацьвярджаць настаўнікаў і плаціць ім пэнсію, хто з настаўнікаў астанецца ў школе, вось пытаньні якія мучаць настаўніка і прымушаюць яго, гало нага, не атрымліваўшага пэнсіі з 1 жніўня, цягнуцца пехатой з Ігуменскага ці Слуцкага павету ў Менск. Не уладаючы польскай мовай, дрэнна гаворачы і пабеларуску, ён кепска сябе пачувае і ў польскіх і ў беларускіх установах.

Значная частка з вясковых настаўнікаў, вышаўшых з сялянскай хаты і не забыўшых роднай мовы і ужываўшых яе ў сваіх школах, радуецца, што іх школы будуць існаваць як школы беларускія, і зараз жа імчацца ў сваю школу, каб там ад сялян мець прыгавар аб перафармаваньні былой расійскай школы ў беларускую. Шмат такіх заяваў, як мы даведаліся, праходзіць праз Беларускую Школьную Радз Меншчыны да інспэктара школ Менскага Округу аб адчыненьні беларускіх школ у весках. Некаторыя-ж з настаўнікаў, мусіць спадзяючыся на прыход Дзнікіна, ці што, не сьпяшаюцца з падачай заяваў і на пропозыцыі павятовых інспэктароў і далей вучыць парасейску, але ў першым аддзяленьні каб выкладовай мовай была толькі польская мова,—згаджаюцца і на гэта, разлічаючы, што, можа удасца потым вярнуцца на расійскую мову і вучыць у сваіх школах па старому.

Дарагія паночкі! Хітрыкамі калі і прайдзеш свет, то назад ня вярнешся. Каму трэба, той добра разумее, чаму вы так легка даеце згоду! Памятайце, што толькі беларуская школа, як народная школа, можа быць тут школай сталай, моцнай, нярухомай. А хістаньне з боку ў бок будзе заўсёды шкадлівым для вас і здрадай будзе для люднасці, для беларускага народу.

Вядома, што з расійскай школай на весках трэба разстацца. Есьць вядома, што яе ня будзе. Час ужо праканацца ўсім, што ў нас, на Меншчыне, могуць быць школы толькі беларускія і дзе-ня-дзе польскія. А беларускую школу ня так ужо цяжка завесці цяпер, калі маюцца школьныя падручнікі; і настаўніку, які ня зусім яшчэ адарваўся ад роднай глебы, ад мовы роднай, саўсім легка будзе працаваць у школе беларускай, пачынаючы чыстае навучаньне пабеларуску з першых аддзяленьняў.

Настаўнік С.

Народ, каторы ня хоча згінуць.

Есьць адна нямецкая прыказка „Праца робіць жыццё салодкім“. Але цяпер, пасля вялікай усе-сьветнай вайны, гэтая прыказка гаворыцца іначай.

„Народ, каторы ня хоча згінуць, павінен працаваць“.

І гэта прада.

Паказаны розных вялікіх газэт ня могуць даць нам праудзівага малюнку карціны нямецкай гаспадаркі. Прада аб Нямецчыне мае вялікае значэньне для усяго сьвету, а каб дайсьці прауды, трэба прыглядацца да нямецкіх гандлевых сфэр, дзе часта можна прыкмеціць рэчы, якіе немцы асьцерагаюцца паказваць чужым народам.

Першым чынам ня прада тое, што думаюць аб немцах, нібы яны абяднелі пасьле вайны.

Купцы з Лейпцыгскага рынку апавядаюць як раз наадварот, што прадпрыемствы у Нямецчыне перапоўнены мэталам, скурамі; дрэвам, пэркалем, шклом, а цэны на тавары ніжэйшыя як чымся ва усей Эўропе. Заказы паступаюць з розных краёў, з Амэрыкі, Англіі і нават з Францыі.

Праз пасрэдніцтва Швэйцарыі, Швэцыі, Даніі, Норвэгіі, Голяндыі і Італіі нямецкія таварныя транспарты разыходзяцца па усяму сьвету.

Немцы ўжо з гонарам адмаўляюцца ад ангельскіх і французскіх заказаў, якіе для іх не выгядны.

У нямецкіх фабрыках кіпіць работа. Чуюцца у іх атмасфэры цвітухалы прамысловая будучына. Есьць няупрака з транспартнай справай але гэта для іх драбніца. Штодня прыбывае шмат лекоматываў і ва-

гонаў. Так сама яны меней ад усіх другіх церпяць ад недастачы вуглю.

Нямецчына мае шмат сырога матэрыялу самага найменшага гатунку, і у гэтым сьлёсе лічыцца імі багатай дзяржавай у Эўропе пасьле Англіі. І гэта зусім ня дзіво.

Нам трэба ўспомніць аб вялізарных цягвікох, напакowanych рознымі таварамі, якіе і удзень і ўночы, кожны дзень мінулы, пранасіліся па нашых ж. дарогах, вывозілі дровы, скуру, залезо, медзь, цыну і г. д. на сотні мільёнаў марак. Ня дзіво, што у іх цяпер столькі сырку.

Урад Швэйдэмана затрымлівае сваёй магутнай рукою ўсе непарадкі і забастоўкі у Нямецчыне. Замест дзеннай платы за работу, там перайшлі да паштучнай платы. Гэтым праца робіцца шмат інтэнсыўней і ўжо цяпер у Нямецчыне можна дастаць за 4000 марак машыну, каторая кантуе у Францыі 12000 франкаў.

Немцы павялічылі рабочы дзень на адну гадзіну. Ад платы за лішні час адлічваецца у кожнага рабочага марка у дзень. Гэта дасць прыбытку штодня 22 мільёны і сем мільярадаў у год. Гэты капітал астаецца на карысьць дзяржавы, каб запэўніць Нямецчыне эканамічнае панаваньне над усім сьветам.

Швэйдэман разьезджае па усей Нямецчыне, агітуе проці забастоўак, узмацовывае дух рабочых, кліча да эканамічнай ашчоднасьці і на кожным кроку чуецца лозунг: „Народ, каторы працуе, ня згіне“.

Д. Стэйнбак.

Беларуская інфармацыя.

У № 344 „Gazety Polskiej“ надрукованы артыкул „Informacje białoruskie“ такога зьместу:

„Ужо даўно Цэнтральная Рада Віленшчыны і Гродзеншчыны прысылае да нашай рэдакцыі свае бюлетэні. Бюлетэні гэтыя сваёю мэтай маюць інфармаваць польскае грамадзянства аб тым, што робіцца на беларускай зямлі. І гэтыя заданьне бюлетэні могуць споўніць, калі польская прэса будзе даваць ім мейсцо у сваіх стаўбцох.“

Мы не датыкаемся таго, ці інфармацыя Беларускай Цэнтральнай Рады зусім праудзіва і безстаронна. Аднак канечне патрэбна, каб польская прэса занялася імі, так сама, як павінна яна заняцца выданьнямі і органамі украінскімі, літоўскімі, латышскімі.

Гэта створыць беспасрэдную лучнасьць паміж намі і імі, пазволіць нам лепей параўмецца, чым за помаччу прэсы велькіх саюзнікаў, ці прэсы пагражаючых нам з усіх бакоў ворагаў.

Нзогул бюлетэні Цэнтр. Белар. Рады рэдактуюцца у тоне зусім спакойным, прыводзяць часта факты гвалту, якіе маюць мейсцо на Беларусі, а прычынаў якіх найчасцей бывае злая воля, альбо нетактоўнасьць польскіх ураднікаў, ідуць проці тых ідэй, якіе дзяржава нясе у тые землі.

У бюлетэні № 4 ад 23 верасьня мы знаходзім даньне аб адносінах польскай улады да беларускіх школ. О тож подлуг бюлетэню мейсцо мелі такія факты:

У Гродзеншчыне польскія школьныя інспэктары выдалі прыказ, што у Беларускай і Бельскай павеце будуць прызнаны школы польскія і... расійскія, а аб бела-

3 днеўніка арміі Зяленага Дуба.

Ноч у стане.

Вось ночка пакрыла паляну, гдзе чуць мігаў астатні шакаль у воінішчы. Пры дагараючым агні сядзело чалавек з дзесяць зеленадубцаў і пільна слухалі аднаго сябра, які, важна размахваючы рукамі, аб нечым гаманіў. Здалеку здавалася, што гэты расказчык гаманіў аб чым то паважным, але добра прыгледзеўшыся, на тварах слухачоў можна было разабраць, што гутарка ідзе аб вельмі сьмешным выпадку, бо ня ўсьпеў ен добра кончыць сваю гутарку, як падняўся такі рогат, што стары Сымон, каторы спаў недалеч каля агню, падняў галаву, паслухаў і вылаяўся: „А каб вас нячыста сіла падушыла! Спакою няма на вас... Годзі ўжо!“ Але гэты незадаволены голас яшчэ болей паддаў жару, і зарагатаў ужо ня толькі седзючыя каля агню, але пачуўся рогат адкульсь з цемнаты.

— „Ну, на сьгодні годзі, хлопцы!“—сказаў Піліп, падымаючыся з зямлі. „Гайда спаць, а то бачыце Сымона пабудзілі,—бурчыць, як мядзьведзь у бярозе“,—сьмяючыся сказаў ен і адышоў ад вяселае кампаніі.

Памаленьку ўсе разышліся. Каля агню асталося чалавек са тры, але і тые, пакурыўшы, паляглі, паляжыўшы пад голавы свае мяшкі з адзежай. Хутка быў чуваць толькі храп адпачываючых людзей... Ня спалі адны вартаўнікі, стоячы у канцох паляны,

пільна прыслуховаючыся да кожнага шуму у лесе... А лес спаў. Ціха шамацелі галінкі між сабой, як-бы змаўляліся аб таемных справах свайго жыцьця. Сьвяцілі зоркі з высокага неба, глядзелі на адпачываючых людзей і, здаецца, песьцілі іх чуць прыметнымі праменьнямі. Спалі людзі, але ня доўга...

Сыгналы.

Вось у начной цішы пачуўся плач савы, і вартаўнікі навастрылі вушы, вась яшчэ і яшчэ... Так і есьць: вораг ідзе! Пабудзіліся людзі, пачалі штурхаць пад бокі тых, каторыя яшчэ не прачнуліся. Хутка ўсе былі гатовы... Страшна было чуць, як сярод ночы лязгацелі вінтоўкі, і цяжка ўздыхалі людзі.

Вось над грамадай людзей высунуўся некі чалавек у касматай шапцы. Гэта быў Дзяргач. Ціхім голасам ен пачаў гаварыць:

— Сябры! Час настаў! Вораг ідзе, дык няхай ен знайдзе сабе тутак, сярод лясцоў, магілу! Пастаім за родную справу! Хай кожны добра ведае, што вораг ня будзе мець літасьці, калі звагае нас,—дык бецеся да астатняга ўздоху... Хай Бог нам дапаможа! скончыў ен. „А цяпер, старшыны, да мяне!“ І колькі людзей абступілі Дзяргача.

— Ну, вась што, паны старшыны: трэба зрабіць так, каб вораг не пасьпеў апамятавацца, покуль будзе зьніштожан, альбо разбаронен. А дзеля гэтага трэба вась што: вы, пане Ерш, пайдзеце са сваімі людзьмі і куляmetaм і падпалеце кучы шакалеу, што ляжаць каля грэблі пры Воучай Сыцежцы, а

рускіх не пазволілі гаварыць. На-стаўнікі беларускіе адказалі, што яны будуць учыць толькі пабеларуску і на гэто адтрымалі такі адказ: „Калі так, то ідзеце да свае Беларусі, дзе яна есць, а тут я не пазволю“.

У некаторых мясцох справы аб беларускіх школах аддаюцца інспектарамі на рапэнтнае агульнага валаснога (гміннага) сходу, але зноу часта такіх сходаў не пазваляюць.

Далей бюлетэнь гаворыць аб адабраньні польскімі ўладамі будынку ад беларускай школы. Змяшчаем гэта даслоўна па бюлетэню: „Гродзенская настаўніцкая рада абвешчае, што будынак гродзенскай беларускай школы (былая мясцовая школа) забіраецца для школы Назарэтана; гэта мотывуецца тым, што для школы Назарэтана, лічучай 200 дзяцей, зацесно у Марыінскай гімназіі, і дзеля гэтага выкінулі школу беларускую.

15 верасня, у часе экзамену, 20 людзей на чале з сторажам і з школьным інспектарам убіліся у школьны будынак і пачалі забіраць усе школьныя рэчы“.

Вот тые інфармацыі, каторыя мы надаем на адпаведнасьць бюлетэню беларускага і выясненьне каторых належыць да адпаведных улад“.

Мы упэўнены, што ўсе у бюлетэню праўда, бо тая політыка, якая ідзе на Гродзеншчыне, робіцца і у Меншчыне. І тут адбіраюцца школьныя будынкі і тут, каб адчыніць беларускую школу, патрэбна такая валакіта, каторая фактычна есць забарона беларускіх школ.

А. Данілевіч.

У В Ы Р Ь Й.

*Зашумела нудна восень
Шумам лісьцяў, шумам сосен,
Даўшы волю штурмам,
Аж на з гоняў Беларусі
У вырай вылецелі гусі,
Паплылі у даль штурмам.
Сьледам з вырасм, з гусямі
Паляцелі думкі самі,
Сэрца ускалыхнулі,
Ускалыхнулі долі плесняй,
Азваліся казкай песьняй,
У сьме патанулі...*

*Ой, ва, гусі-вырайніцы,
Жыць нядоўга у чужаніцы,
Зноў к нам прыплывеце,
Зноў вас будуць сустрачаці
Нашы рэчкі, сенажаці,
Наша сонца у цвёце.*

*Ой, вы, гусі-гудзіцелькі,
Не забудзеце зямелькі,
Дзе дзяцей пладзілі,
Дзе вы мясечык страчалі,
Дзе вы зоркі падлічалі,
Плавалі, задзілі.*

*Знаю, зложыце тут косці,
Толькі злетаеце у гошці
Асьвяжыці грудзі;
Вы ня ўмееце йшчэ гусі
Выракацца Беларусі,
Як умеюць людзі!*

Янка Купала.

Смаленск, 31/х 1918 г.

Краса душы народнай.

Кожны новаадражоны народ чакне сваіх песьняроў, маляроў і наогул мастакоў як нейкіх прарокаў і аднавіцеляў жыцця. Гэтыя лепшыя сыны роднай зямлі ўсяму сьвету паказваюць красу душы народнай і гэтым заваёвываюць для роднага народу право быць залічаным у вялікую сямью народаў усей зямлі, як самабытная сіла,

каторая маець свой асобісты твар, свае асобістае творчае жыцьцё.

А мы, беларусы, каго чакаем? Поэтаў, пісьменьнікаў мы ўжо, дзякаваць Богу, дачакаліся,—мы іх маем. У роднай мове яны малююць жыцьцё наша і нашы радасьці, нашу нядолю, нашу сівую мінушчыну і нашыя ідэалы будучыны.

Але ці дачакаліся мы сваіх беларускіх, вышаўшых з гущы народнай, тварцоў красы—мастакоў паказнога штукарства (художнікі, рэзьбярэ, скульптары і г. д.), каторыя сваёй багатай душою у прыгожым майстэрстве адбівалі б, як у вадзяном люстры, красу жыцця, красу зямлі, на якой мы жывем, красу душы народнай і яе ідэалаў. Ці дачакаліся іх?

Дачакаліся. Яны прыходзяць да нашай хаты з гарачым жаданьнем да працы, але мы не звяртаем на іх належачай увагі, мы не падтрымоўваем у поўнай меры іх душэўных і матэрыяльных патрэб. Мы гэта ўсе адкладаваем, кажучы, што у нас на чарзе стаяць болей пільныя патрэбы. І яны ад нас ухадзяць поўныя крыуды і скаргі.

У кірунку падтрыманьня роднага мастацтва мы адсталі нават ад меншых ад нас па ліку суседніх народаў. Добрым прыкладам могуць нам служыць ліцьвіны. Яны паказалі сьвету ўсяму свайго хатніка, мастака самавучку Чурляніса каторы сваімі дробнымі сымбалічна-мэтанымі малюнкамі шмат славы прыдбаў для сваёй бацькаўшчыны—Літвы.

Цара і нам, беларусам, пакінуць нашае недбальство у гэтым кірунку і схаянуцца, што наша літэратура і штукарство (малярство, скульптура, рысаўніцтва, рэзьбарство, сьцена, музыка і г. д.)—ёсць

агонь адкрыеце з другога боку грэблі. Усе гэта зробіце, як пачуеце гвізд.

— Добра,—сказаў Ерш,—і хутка са сваімі людзьмі згінуу у цемнае лесу.

— А вы, пане Громаў, са сваімі людзьмі разьбярэце масток на грэблі і першы адкрывайце агонь. А я з сябрамі нападу на іх з двух бакоў грэблі. Ну, у добры час, сябры, з Богам!

І старшыня Громаў з малайцамі ушлы у цемнату.

— А вы, пане Сымон, баранеце стан сваёй камандай!—скачыў Дзяргач.

На паляне засталіся толькі Сымон ды яго людзі.

В о р а г і д з е.

Прытаіліся зеленадубцы па баках грэблі, у кустох за пнямі, за высокімі дубамі і ждучь... Ужо чуваць вялікі шум ад тупату коней і людзей. Скрыпяць калёсы вазоў і чуваць, як людзі часалі гамоняць адзін да аднаго... Усе бліжэй і бліжэй. Вось ужо да мосту пад'ежджаюць... Яшчэ міг і пачуўся крык. Нехта паляцеў у воду.

„Стоі! Куды проп! Моста нет!“—разносіцца голас ворага, і некалькі чалавек сьпяшаюцца памагчы свайму правадыру. Але у гэты міг з другога боку канавы загаманіў нехта зычным голасам: „Здавайцеся, калі жыцьцё міла, а не—згінеце, як дым у паветры!“ То крычаў ім Громаў.

— Товараўшчы ні с места! К оружю! Сюда пулеметы!—чуваць каманду сярод ворагаў.

У гэты міг загаманіў кулямет, але ня уражы. А разам панёся моцны гвізд, і вялікі пламень запалаў ззаду ворага... Трашчаць стрэльбы, гамоніць кулямет: „бах, бах, бах“.

Пачуліся сьмяртэльныя крыкі і ляянка начальнікаў.

Сунуліся людзі у гущарню лесу, але і адтуль загрымелі выстралы, засьвісталі кулі.

— „Здаемся, здаемся!“—загалалі ашалелыя людзі, абнятыя з усіх бакоў і пачалі кідаць стрэльбы на зямлю.

Вось зноу зычць гвізд, і сьціхлі выстралы. Запалаў агонь, і Дзяргач з людзьмі вышаў з засады. Са усіх бакоў беглі зеленадубцы і адбіралі ад ворага яго баявыя прыпасы. Шмат забралі вінтовак, набояў, тры куляметы і ўсе гэта зьнеслі з вачэй стаяюшых, як нежывых, ворагаў.

— Ну, а цяпер,—звярнуўся да іх Дзяргач: можаце іці туды, адкуль прышлі, і сказаць сваім, што так пагівуць усе, хто пойдзе сюды, хто падые руку на свабоду нашай Бацькаўшчыны! Скажэце сваім, што тут спаткалі вы тых, хто ўміраючы крычыць: „Хай жыве Вольная Беларусь“!

— Хай жыве!—гукнулі зеленадубцы у вадзін голас.

— Ну, ідзеце сабе,—кінуў Дзяргач на ворагаў. Нясьмела рушыліся людзі і пайшлі, апусьціўшы задуманьне голавы, ад таго месца, гдзе колькі іх сяброў асталася ляжаць на веці.

В. Адамовіч.

(Канец будзе).

самымі найцэнейшымі дакумэнтамі нашай культурнасьці і сьпеласьці на право самаістнаваньня у вачох цэлага сьвету. Дык будзем разьвіваць і падтрымліваць усімі сіламі наша маладое мастацтва—прыгожасьць, красу душы народнай і гэта будзе самы найлепшы грунт дзеле адбудаваньня нашай гаротнай бацькаўшчыны-Беларусі.

Язэп Разора.

БЕЛАРУСКАЯ КРОНІКА.

Семіклясовая Беларуская школа у Горадні. Стараньнем Горадзенскага Беларускага Вучыцельскага Саюзу з восені гэтага году адкрываецца у Горадні 7-мі клясовая агульная беларуская школа. Грамада беларускай моладзі у Горадні арганізуе бібліотэку, чытальню і аматарскую тэатральную дружыну.

Беларуская Вайсковая Камісія. Загадам з дня 22.9.19. Беларуская Вайсковая Камісія ўстанавіла часовы штат канцэлярыі (штаб) вайскавой камісіі, якая пакуль што складаецца з 25 асоб: канцэлярыя 16 асоб, каманданцкая команда—3 асобы, рэзэрв пры канцэлярыі вайскавой камісіі—3 асобы, медыцынская часьць—3 асобы.

Прыгавары аб школах. У школьны аддзел Цэнтр. Белар. Рады Віленшчыны і Горадзеншчыны 29.9.19. паступілі прыгавары з просьбай аб адкрыцьці беларускіх школ у Насілаве Віленскага павету (35 подп.), у Заскавічах Ашмянскага павету (35 подп.), у Лебідзеве Вілейскага павету (138 подп.), у Маркаве Вілейскага павету (38 подп.).

На настаўніцкіх курсах у Вільні. На II кароткатэрміновыя настаўніцкія курсы у Вільні запісалася і прынята 170 чалавек. Дзеле таго, што курсы былі разьлічаны толькі па 100 чал., пастаноўлена запіс на курсы з 1 кастрычніка прыпыніць.

Палітычныя навіны.

Газэтная байка.

Агэнтура Гаваса паведамляе з Вашынгтону 30-IX, што па офіцыяльным весткам бальшавікі гатовы замірыцца, калі 12 правадароу, меж каторымі і Ленін, адтрымаюць право на праезд у Амэрыку.

Вільсон, як кажучь, прызнае новае правіцельства у Расіі тагда, калі сябаруцца сябры партыі констытуц.-дэмократы.

Літва і бальшавікі.

МАСКВА. 3-го кастрычніка. Літоўскі старшыня міністраў выслаў іскравую дэпэшу да Чырвонага з паведамленьнем, што літоўскі ўрад не адкажа на мірную пропозыцыю Саветскай Расіі, пакуль ня скончацца мірныя перагаворы з іншымі суседнімі дзяржавамі.

МЕНСКАЕ ЖЫЦЦЕ.

Тавараабмен наміж вёскай і мясцовымі коопэратывамі пакуль што ідзець тут-та з той прычыны, што у сялян няма веры ў парадок. Яшчэ шкодзіць тое, што сяляне адмаўляюцца прымаць грашавыя знакі, апрача „царскіх“, ды пры тым новыя.

Гэтымі днямі сіроцкі суд мае быць перароблены ў алякунескую раду.

Сярод жыдоў. Да выбараў у мясцовае самаупраўленьне мяйсцовыя жыды, выключачы левых элемэнтаў („Бунда“ і інш.), маюць злучацца каля адзінага спіску.—Ужо пачата актыўная праца ў гэтым напрамку.

Гатовыя вопраткі, боты і дровы будуць прадавацца ў мясцовых коопэратывах па недарэгім цэнам у хуткім часе.

Авансы на дровы прыймаюцца ад усіх сяброў коопэратываў на рагу Перапаўлаўскай і Юраўскай д. № 11-16.

Хлеб у прыватнай прадажы зноў падаражаў—2 р. 70 к.—3 р. фунт.

Бульба з прычын жыдоўскіх сьвят падаражала да 50 к. за фунт.

Гарбата (у пакетах) патанела да 25 р. за фунт.

— Дровы бярозавыя патанелі на Троцкім рынку да 100 р.—95 р. за воз.

Боты можна купіць за 250 р. пару.

Допісы.

Са Случчыны.

У часе нямецкай акупацыі беларускі рух у павец бадай што саўсім замер, работа вялася толькі хатнім спосабам людзьмі блізка стаячымі да беларускай справы і то не саўсім ахвотна. Прычынай гэтага былі розныя палітычныя стасункі у Расіі, а потым у Германіі. Посьле прыходу бальшавікоў і з працай Я. Жылуновіча, з паяўленьнем яго вядомага усім „маніхвэсту“ беларуская справа, здавалася, разьвіваецца шырэй, але скора ўсе замоукло і вырысавалася тое, што Беларусі і беларускага народу ізноў няма.

У цяперашні час справа стаіць далека ня лепей. Польская уласць хоць і не бьець саўсім па бела-

рускаму руху, але ўсеякі такі спрыяе сваім інтарэсамі болей.

Усе гэта само сабой цяпер вее іх духам, і яны сталі панямі палажэньня, горшыя стасункі відаць са стараны інтэлігэнцыі, каторая ня знае сама, чаго хоча. Не на іх старане цяпер сьвята, не яны сталі бліжэй да палітычнага руху, а ўсе-ж яны, інтэлігэнты, ня хочучь прызнаць, што есьць беларуская мова і беларускі народ.

Прыходзіцца крута у тым, што ня знаюць польскага языка, а сваёй роднай мовы, хоць знаюць, да карыстаць ня умеюць. А добра не разумеюць таго, што час ужо працаваць над адраджэньнем сваёй бацькаўшчыны, даюно пара ўжо пазбыцца гнэту чужых і тварыць самім сваё культурнае жыцьцё.

Стыдна, паны інтэлігэнты! Што скажа вам прачнуўшыся ад векавога сну народ беларускі.

Тутэйшы.

БЕЛАРУСКІ ТЭАТР.

У нядзелю, 5-га кастрычніка, у Беларускай Хаце першы раз выступіла трупца, з'арганізаванная пад назваю „Беларуская Тэатральная Грамада“. Ставілі пьесу Аляхновіча „Манька“ у рэжысуры Сымона Музыкі. Вітаючы новую трупцу і яе шчырую працу, якую відаць у маладых артыстаў, мы мусім зазначыць, што першае выступленьне было ня надта удаае. Няудалае тым, што ня можна ацаніць здольнасьці артыстаў, як артыстаў беларускіх. Пьеса „Манька“ выяўляе сабою жыцьцё даўнейшай студэнцкай моладзі у п'янай Расіі. Беларускага колеру тут мала. Дзеля гэтага і артысты не маглі выявіць сябе, як беларусы.

Але мы спадзяемся, што праца новай трупцы будзе добрай і карыснай. Відаць здольнасьць, энэргію, шчырасць і любасьць да працы.

Аб ігры асобных артыстаў гэты раз гаварыць ня будзем.

М—ч.

Рэдактар-выдавец

Ядв. ЛУЦЭВІЧ.

А Б В Е С Т К І.

М Я С Т О В Ы Т Э А Т Р.

„Беларуская Тэатральная Грамада“

Драматычная сэкцыя пад загадам і кіраўніцтвам Сымона Музыкі.

У суботу, 11-га кастрычніка, прадстаўлена будзе:

I.	II.	III.
ЧОРТ І БАБА	МІХАЛКА	МЯДЗЬВЕДЗЬ
казка у 1 акце Ф. Аляхновіча.	жарнік у 1 акце Даленкіх.	жарнік у 1 акце А. Чэхава.

ПАЧАТАКА 7½ ГАДЗ. У ВЕЧАРЫ.

Адпаведны гаспадар Лявон Злотнікаў.

Рэжысэр Сымон Музыка.

Б Е Л А Р У С К А Я Х А Т А.

У нядзелю, 12 кастрычніка 1919 г., Беларуская Тэатральная Грамада. Драматычная сэкцыя пад загадам і кіраўніцтвам Сымона Музыкі.

П Р А Д С Т А У Л Е Н О Б У Д З Е:

С В А Т А Н Ь Н Е

жарнік у 1 акце А. Чэхава.